

الإمام المحدث شمس الدين عبد الله بن عبد البر بن محمد بن عبد البر
صلى الله عليه وسلم

الحجامة

طب نبوی

علاج بھی، سنت بھی



مہون اسلامک لائبریری، والوال، فیصل آباد



Fig. 8A: Applying vacuum to the cups using syringe to mark the area for incision.



Fig. 8B: Incising the skin in the marked (red and raised) area with a blade.




Fig. 8C: Re-applying the cups and sectioning to the incised area.




Fig. 8D: Bleeding in progress into the cups.

بِسْمِ اللَّهِ الرَّحْمَنِ الرَّحِيمِ

خطبہ برحمتہ للعالمین ﷺ

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ، وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ. أَمَّا بَعْدُ فَإِنَّ خَيْرَ الْحَدِيثِ كِتَابُ اللَّهِ، وَخَيْرُ الْهُدْيِ هَدْيُ مُحَمَّدٍ (ﷺ) وَشَرُّ الْأُمُورِ مُحَدَّثَاتُهَا وَكُلُّ مُحَدَّثَةٍ بِدْعَةٌ، وَكُلُّ بِدْعَةٍ ضَلَالَةٌ، وَكُلُّ ضَلَالَةٍ فِي النَّارِ" (۱)

”سب تعریفیں اللہ تعالیٰ ہی کے لئے ہیں (اس لئے) ہم اسی کی تعریفیں کرتے ہیں، اور (اپنے ہر کام میں) اسی سے مدد مانگتے ہیں۔ ہم اس (رب العالمین) سے اپنے گناہوں کی بخشش چاہتے ہیں اور اس پر ایمان لاتے ہیں اور اسی (پاک ذات) پر ہمارا بھروسہ ہے۔ ہم اپنے نفس کی شرارتوں سے اللہ کی پناہ طلب کرتے ہیں اور اپنے برے اعمال سے بھی اس کی پناہ مانگتے ہیں۔ (یقین مانو) کہ جسے اللہ راہ دکھائے اُسے کوئی گمراہ نہیں کر سکتا اور جسے وہ (خود ہی) اپنے در سے دھکا دے، اس کے لئے کوئی راہبر نہیں ہو سکتا۔ اور میں (بیر دل سے) گواہی دیتا ہوں کہ محبوبِ برحق (صرف) اللہ تعالیٰ ہی ہے۔ اور وہ اکیلا ہے، اس کا کوئی شریک نہیں اور (اسی طرح اعماقِ قلب سے) میں اس بات کا بھی گواہ ہوں کہ محمد ﷺ اس کے (خاص) بندے اور (آخری) رسول ہیں۔ صلی اللہ علیہ وآلہ وسلم۔

حمد و صلوة کے بعد! (یقیناً) تمام باتوں سے بہتر بات اللہ تعالیٰ کی کتاب ہے اور تمام راستوں سے بہتر محمد مصطفیٰ ﷺ کا راستہ ہے، اور تمام کاموں میں بدترین کام وہ ہیں، جو اللہ کے دین میں اپنی طرف سے نکالے جائیں (یا درکھے) دین میں جو نیا کام نکالا جائے وہ بدعت ہے، اور ہر بدعت گمراہی ہے، اور ہر گمراہی جہنم میں لے جانے والی ہے۔“

(۱) نبی اکرم ﷺ کا یہ وہ جامع اور مبارک خطبہ ہے جو آپ (ﷺ) اپنے ہر وعظ اور تقریر کے شروع میں پڑھا کرتے تھے۔ یہ خطبہ بالفاظ مختلف مسلم (۸۶ء)، ابوداؤد (۳۱۱۸)، نسائی (۱۳۰۳)، ترمذی (۱۱۰۵) اور ابن ماجہ (۱۸۹۲) میں موجود ہے۔

بِسْمِ اللَّهِ الرَّحْمَنِ الرَّحِيمِ

(وَإِذَا مَرِضْتُ فَهُوَ يَشْفِينِ) (الشعراء: ٨٠)

جب میں بیمار ہوتا ہوں تو اللہ ہی مجھے شفاء دیتا ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ

وَالْيَوْمَ الْآخِرَ وَذَكَرَ اللَّهَ كَثِيرًا ﴿٣٣﴾ (الأحزاب ٣٣)

یقیناً تمہارے لیے رسول اللہ ﷺ میں عمدہ نمونہ موجود ہے
ہر اس شخص کیلئے جو اللہ تعالیٰ کی اور قیامت کے دن کی توقع رکھتا ہے
اور بکثرت اللہ تعالیٰ کی یاد کرتا ہے۔

الحجامة

علاج بھی، سنت بھی

قال رسول الله ﷺ: إن أمثل ما تداويتم به الحجامة.

رسول اللہ ﷺ نے فرمایا: بہترین علاج جسے تم استعمال کرتے ہو بچھنا لگانا ہے۔

(صحیح بخاری)

جمع وترتیب

انجینئر طارق مقصود

پچھنا لگوانا

حجامت کے بارے میں سنن ابن ماجہ کی حدیث جبارہ بن مغلس سے مروی ہے جو ایک ضعیف راوی ہے اس نے کثیر بن سلیم سے روایت کیا کہ انھوں نے انس بن مالک کو کہتے ہوئے سنا:

((قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مَوَزْتُ لَيْلَةَ أُسْرِيَ بِي بِمَلَأٍ إِلَّا قَالُوا يَا مُحَمَّدُ مَرَّ أَمْتُكَ بِالْحِجَامَةِ))^۱

”یعنی رسول اللہ ﷺ نے ہدایت فرمائی کہ میں اس رات جس رات مجھے معراج میں لے جایا گیا جب بھی کسی گروہ پر گزرتا تو وہ کہتا کہ اے محمد اپنی امت کو حجامت کا حکم دو۔“

اسی حدیث کو ترمذی نے اپنی کتاب جامع ترمذی میں ابن عباس سے ان لفظوں میں بیان کی:

((عَلَيْكَ بِالْحِجَامَةِ يَا مُحَمَّدُ))^۲

”پچھنے لگانا ضروری جانو اے محمد (ﷺ)“

اور صحیحین میں طاؤس کی حدیث کے جو ابن عباس سے مروی ہے الفاظ یہ ہیں۔

((إِنَّ النَّبِيَّ صَلَّى اللَّهُ عَلَيْهِ وَسَلَّمَ إِخْتَجَمَ وَأَعْطَى الْحِجَامَ أُجْرَهُ))^۳

”نبی ﷺ نے پچھنا لگوا لیا اور حجامت کو اس کی اجرت دی۔“

صحیحین میں یہ حدیث حمید الطویل بروایت انس بن مالک مروی ہے۔

((أَنَّ رَسُولَ اللَّهِ ﷺ حَجَّمَهُ أَبُو طَيْبَةَ فَأَمَرَهُ بِصَاعَيْنِ مِنْ طَعَامٍ وَكَلَّمَ مَوْلَاهُ فَخَفَّفُوا عَنْهُ مِنْ ضَرْبِ بَيْتِهِ وَقَالَ خَيْرٌ مَا تَدَاوَيْتُمْ بِهِ الْحِجَامَةُ))^۴

”رسول اللہ ﷺ کو پچھتا ابو طیبہ نے لگایا آپ نے بطور اجرت دو صاع غلہ دیئے جانے کا فرمایا اور اپنے غلاموں سے گفتگو فرمائی۔ انھوں نے ابو طیبہ کا حصہ کم کر دیا۔ آپ نے فرمایا جن چیزوں سے تم علاج کرتے ہو ان میں بہتر پچھتا لگانا علاج کرتا ہے۔“

۱۔ یہ حدیث اپنے تمام شواہد کے ساتھ صحیح ہے اس کو ابن ماجہ نے حدیث نمبر ۹۷۹ کے ۳۴۷ کے ذیل میں ذکر کیا اس کی سند ضعیف ہے اور اسی باب میں ابن عباس کی روایت کو ترمذی نے ۲۰۵۳ نمبر حدیث میں ذکر کیا ہے اور ابن مسعود سے ترمذی میں نمبر ۲۰۵۳ حدیث موجود ہے۔

۲۔ ترمذی نے حدیث نمبر ۲۰۵۳ طب میں نقل کیا ہے باب ماجاء فی الحجامة کے ذیل میں۔ اس کی سند میں عباد بن منصور راوی ضعیف ہے اس کا حافظ اچھا نہ تھا۔ وہ حدیث کی عبارت میں ضعف کی وجہ سے تغیر و تبدل کر دیتا تھا۔

۳۔ بخاری نے اسے طب میں باب السعوط ۱۰/۱۲۳ کے ذیل میں ذکر کیا اور مسلم نے حدیث نمبر ۱۲۰۲ السلام میں باب لکل داء ودواء کے تحت ذکر کر کے اخیر میں اسعوط کا لفظ زائد کیا یعنی تاک میں چڑھایا۔

۴۔ بخاری نے ۱۰/۱۲۶ کے ۱۲۷ طب کے باب الحجامة من الداء کے تحت ذکر کیا اور مسلم نے نمبر ۵۷۷ کتاب المسافات میں باب حل اجرة الحجامة حجامة کے اجرت کی جواز کے ذیل میں ذکر کیا۔

جامع ترمذی میں عباد بن منصور کی روایت حضرت عکرمہ سے ہے۔

((قَالَ سَمِعْتُ عِكْرَمَةَ يَقُولُ كَانَ لِابْنِ عَبَّاسٍ غِلْمَةٌ ثَلَاثَةٌ حَبَامُونَ فَكَانَ
إِتْنَانِ يُغْلَانِ عَلَيْهِ وَعَلَى أَهْلِهِ وَوَاحِدٌ لِحَجْمِهِ وَ حَجْمٌ أَهْلِهِ قَالَ وَقَالَ ابْنُ
عَبَّاسٍ قَالَ نَبِيُّ اللَّهِ ﷺ نِعْمَ الْعَبْدُ الْحَجَّامُ يَذْهَبُ بِالِدَّمِ وَيُحِفُّ الصُّلْبَ
وَيَجْلُو الْبَصَرَ وَقَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ حَيْثُ عُرِجَ بِهِ
مَأْمَرٌ عَلَى مَلَأٍ مِنَ الْمَلَائِكَةِ لِأَنَّ قَالُوا عَلَيْكَ بِالْحِجَامَةِ وَقَالَ إِنَّ خَيْرَ مَا
تَحْتَجِمُونَ فِيهِ يَوْمَ سَبْعِ عَشْرَةَ وَيَوْمَ تِسْعِ عَشْرَةَ وَيَوْمَ إِحْدَى وَعِشْرِينَ
وَقَالَ إِنَّ خَيْرَ مَا تَدَاوَيْتُمْ بِهِ السُّعُوطُ وَاللَّدْوُدُ وَالْحِجَامَةُ وَالْمَشِيُّ وَإِنَّ
رَسُولَ اللَّهِ صَلَّى اللَّهُ عَلَيْهِ وَسَلَّمَ لَدَفَقَالَ مَنْ لَدَنِي فَكُلْتُمْهُمْ أَمْسَكُوا فَقَالَ
لَا يَبْقَى أَحَدٌ فِي الْبَيْتِ إِلَّا لَدًّا إِلَّا الْعَبَّاسُ))

”حضرت عکرمہ کو یہ کہتے ہوئے سنا کہ ابن عباس کے تین غلام تھے جو حجامت کا کام جانتے تھے ان میں سے دو آپ کے لیے اور آپ کے متعلقین کے لیے غلہ لاتے تھے اور ایک ان کو اور ان کے متعلقین کو پچھنا لگانے کا کام کرتا ابن عباس فرماتے ہیں کہ پیغمبر خدا نے فرمایا عمدہ غلام پچھنا لگانے والا ہے جو پچھنا لگا کر خون نکالتا ہے جس سے ریڑھ اور پشت کی گرانی جاتی رہتی ہے نگاہوں کو روشنی بخشتا ہے اور کہا کہ رسول اللہ صلی اللہ علیہ وسلم جب معراج میں اوپر جاتے ہوئے فرشتوں کے جھرمٹ سے گزرتے تو ہر جھرمٹ کے فرشتے کہتے آپ پچھنا رواج دیں اور بہترین دن پچھنے کا ۱۷، ۱۹ اور ۲۱ ہے اور یہ بھی فرمایا کہ معالجے کا بہترین طریقہ ناک سے دوا چڑھانا منہ سے کھلانا پچھنے لگانا اور سحر خراہی ہے۔ آپ نے فرمایا کہ رسول اللہ صلی اللہ علیہ وسلم کو بھی منہ سے دوا پلائی گئی۔ آپ نے دریافت کیا کہ کس نے مجھے دوا پلائی؟ تو سب خاموش رہے پھر آپ نے فرمایا کہ ہمارے خاندان کے ہر فرد کو دوا پلائی گئی سوائے عباس کے کہ ان کو دوا پلانے کی نوبت نہیں آئی۔“



حجامت کے فوائد

پچھنا بدن کے سطحی حصے کو صاف ستھرا بناتا ہے، اس میں فصد سے زیادہ ظاہر جسم کے نئی و صفی بنانے کی صلاحیت ہے، اور بدن کے گہرے حصوں کی صفائی کے لیے فصد بہترین چیز ہے، حجامت سے جلد کے اطراف کا خون نکلتا ہے اور سطح بدن موادِ دریدہ سے صاف اور پاک ہو جاتا ہے۔

میرا خیال اس سلسلے میں یہ ہے کہ حجامت اور فصد دونوں کے فوائد وقت، مقام، عمر اور مزاج کی روشنی میں مختلف ہوتے ہیں، منطقہ حارہ (گرم علاقے) اور فصول حارہ (گرم موسم) اور گرم مزاج لوگ جن کا خون پوری طرح پختہ ہوتا ہے، اس میں پچھنا زیادہ مفید ہے۔ ان کو پچھنا لگانے سے وہ فائدہ حاصل ہوتا ہے جو فصد سے نہیں ہوتا، اس لیے کہ جب خون میں نضح ہو جاتا ہے، تو اس میں رقت پیدا ہو جاتی ہے اور وہ جلد کے اندرونی حصے کی طرف آ جاتا ہے، اس لیے حجامت سے ایسی صورت میں جو نفع متوقع ہے وہ فصد سے کسی قیمت میں نہیں حاصل ہو سکتا، اسی لیے بچوں کو اور ان تمام لوگوں کو جو فصد کی طاقت نہیں رکھتے، حجامت ہی سے نفع پہنچتا ہے، نہ کہ فصد سے۔ ویسے اطباء کے ایک بڑے گروہ نے یہ طے کیا ہے کہ گرم علاقے میں حجامت سے جو نفع پہنچتا ہے وہ فصد سے متوقع نہیں ہے۔ اس لیے یہاں پچھنا لگانا ہی مناسب ہے، اور پچھنا لگانے کا وقت نصف ماہ یا اس کے بعد مناسب سمجھا جاتا ہے۔ ورنہ مہینے کے تین چوتھائی گزرنے کے بعد مفید ہے۔ اس لیے کہ خون مہینے کے ابتدائی دنوں میں ہیجان اور جوش میں ہوتا ہے، آخری ایام میں سکون پذیر ہوتا ہے، درمیان میں اور اس کے بعد انتہائی زیادہ و کثرت میں ہوتا ہے۔

شیخ نے قانون میں کہا ہے کہ پچھنا لگانا ابتداء ماہ میں کسی طرح روا نہیں، اس لیے کہ ابتدا میں اخلاط حرکت اور ہیجان سے نا آشنا ہوتے ہیں، اور نہ آخر ماہ میں، اس لیے کہ اس

ان علاقوں کے رہنے والوں کے مسامات حرارت سے کشادہ ہوتے ہیں، اور ان کے اعضا کھوکھلے ہوتے ہیں، اس کھوکھلے پن کی وجہ سے فصد میں خطرہ ہے، اور حجامت ارادی تفرقہ اتصال ہے۔ عروق سے کلی طور پر استفراغ حجامت کی وجہ سے پیدا ہو جاتا ہے اور عضو کے بہت سے ان عروق سے خون نکلتا ہے جن سے عموماً استفراغ ممکن نہیں، اور فصد کے لیے مختلف رگوں کا تجویز کرنا نفع مخصوص کی بنا پر ہے۔ چنانچہ فصد یا سلیق حرارت، جگر حرارت، طحال اور دموی مواد کی بنا پر ہونے والے ہر قسم کے اورام کے لیے مفید ہے، اسی طرح پھیپھڑے کے ورم دموی شوہ (ایک جان لیوا درد جو جو ف شکم میں ریاہ کی وجہ سے پیدا ہوتا ہے) میں مفید ہے، اسی طرح ذات الجنب حار اور دیگر امراض دموی گھٹنے سے لے کر کولھے تک میں یکساں مفید ہے۔

اکھل میں فصد کرنا پورے بدن میں خون کی بنا پر ہونے والے امتلا میں نافع ہے۔ اسی طرح وہ فساد دموی جس کا تعلق پورے جسم سے ہو، اس میں بھی مفید ہے۔ قیبال کا فصد اور گردن کی تمام بیماریوں میں نافع ہے جو کثرت دم یا فساد خون کی وجہ سے پیدا ہوں، ان میں نہایت درجہ نافع ثابت ہوتا ہے۔ فصد و داجین، درد طحال، دمہ، ضیق النفس اور عصابہ، ان تمام دردوں میں نافع ترین طریق علاج ہے۔

مونڈھوں کا کچھنا کندھے اور حلق کے درد کے لیے مفید ہے۔

گردن کے پہلوی حصے کا کچھنا سر کی بیماریوں اور اس کے دوسرے اجزا چہرہ، زبان، کان، آنکھ، ناک، حلق کی بیماریوں میں غیر معمولی طور سے نافع ہے، جب کہ خون کی زیادتی یا فساد خون کی وجہ سے یہ بیماریاں پیدا ہوگی ہوں۔ حضرت انس کی روایت ہے۔

((كَانَ رَسُولُ اللَّهِ ﷺ يَحْتَجِمُ فِي الْأَخْدَعَيْنِ وَالْكَاهِلِ))

۱۔ شوہ ذات الجنب کی طرح کا درد جو شکم میں ریاہ کی وجہ سے پیدا ہو جاتا ہے۔ مریض ادنی بے چینی میں اس پٹی پر سر ٹیکتا رہتا ہے۔ ۲۔ ایک دریدے جو بازو کے بیرونی جانب پائی جاتی ہے۔ ۳۔ ترمذی نے سنن میں حدیث نمبر ۲۰۵۲ اور شمائل میں ۲/۲۲۳ اور ابوداؤد نے حدیث نمبر ۳۸۶۰ اور ابن ماجہ نے حدیث نمبر ۳۳۸۳ اور احمد نے ۳/۱۱۹ میں نقل کیا ہے۔ اس کی اسناد صحیح ہے۔ حاکم نے اس کی تصحیح کی ہے اور ذہبی نے موافقت کی ہے۔

”پیغمبر خدا علیہ الصلوٰۃ والسلام اپنی گردن کے پہلوی حصوں اور گردن کے زیریں حصوں پر پچھنا لگوا کر تے تھے۔“

صحیحین میں حضرت انس ہی کی روایت ہے۔

((كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْتَجِمُ ثَلَاثًا وَاجِدَةً عَلَى كَاهِلِهِ وَاثْنَتَيْنِ عَلَى الْأَخْدَعَيْنِ))^۱

”رسول اللہ ﷺ تین بار پچھنے لگواتے ایک بار اپنے مونڈھے پر اور دو بار گردن کے پہلوی حصوں پر۔“

صحیح بخاری میں حضرت بن مالک سے روایت ہے کہ

((إِنَّهُ اخْتَجَمَ وَهُوَ مُحْرِمٌ فِي رَأْسِهِ لِصَدَاعٍ كَانَ بِهِ))^۲

”آپ نے پچھنا لگوا یا جب کہ آپ محرم تھے یعنی احرام باندھے ہوئے تھے۔ یہ پچھنا آپ نے درد سر کی بنا پر لگوا یا تھا جس سے آپ متاثر تھے۔“

ابن ماجہ میں ہے:

((عَنْ عَلِيِّ نَزَلَ جَبْرِيلُ عَلَى النَّبِيِّ بِحِجَامَةِ الْأَخْدَعَيْنِ وَالْكَاهِلِ))^۳

حضرت علی نے فرمایا کہ جبریل پہلوئے گردن و دوش کی حجامت کا حکم لے کر نازل ہوئے۔“

ابوداؤد میں حضرت جابر کی حدیث مروی ہے۔

((مِنْ حَدِيثِ جَابِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ اخْتَجَمَ وَرِكَهُ مِنْ وَثِّعٍ كَانَ بِهِ))

۱۔ مولف کو اس حدیث کی نسبت صحیحین کی طرف کرنے میں وہم ہوا ان دونوں نے اس حدیث کی تخریج اپنی کتابوں میں نہیں کی نہ ان میں سے کسی ایک ہی نے اپنی کتاب میں ذکر کیا ہے۔ البتہ احمد اور مؤلفین سنن نے اس کی تخریج کی ہے۔ ہم اس سے پہلے کی تعلق میں لکھ چکے ہیں۔

۲۔ بخاری نے ۱۰/۲۸۸ فی الطب میں بیان کی ہے جہاں باب الحجامتہ علی الراس پچھنا سر پر لگانے کا بیان ہے اور عبد اللہ بن یحییٰ کی حدیث لائے ہیں۔

۳۔ ابن ماجہ نے حدیث نمبر ۳۸۲ میں لکھا ہے۔ اس کی سند ضعیف ہے اس لیے کہ اس کے راویوں میں اصح بن ناتمہ ٹھسی ہے جو ضعیف ہے۔

”حضرت جابر نے بیان کیا کہ رسول اللہ صلی اللہ علیہ وسلم نے اپنے کو لہے پر پچھنا لگوا یا اس لیے کہ کو لہا موج کھا گیا تھا۔“^۱

گدی پر سینگیاں کھنچوانے میں علماء طب کا اختلاف

ابو نعیم نے اپنی کتاب طب نبوی میں اس سلسلے میں ایک حدیث مرفوع ذکر کی ہے۔
 ((عَلَيْكُمْ بِالْحَجَامَةِ فِي جَوْزَةِ الْقَمْحَدُوَّةِ فَإِنَّهَا تَشْفِي مِنْ خَمْسَةِ أَذْوَاءٍ
 ذَكَرَ مِنْهَا الْجَذَامَ))^۲
 ”تم نثور قحمدہ پر جسے فاس الراس کہتے ہیں، پچھنا لگانا اہم سمجھو اس لیے کہ اس
 حجامت سے پانچ بیماریوں سے نجات ملتی ہے اس میں سے ایک جذام بھی ہے۔“
 ایک دوسری حدیث میں ہے۔

((عَلَيْكُمْ بِالْحَجَامَةِ فِي جَوْزَةِ الْقَمْحَدُوَّةِ فَإِنَّهَا شِفَاءٌ مِنَ اثْنَيْنِ وَ سَبْعِينَ
 ذَاءً))^۳

۱۔ ابوداؤد نے حدیث نمبر ۳۸۶۳ کے تحت ذکر کیا اس کے رجال ثقہ ہیں۔
 وثنء موج کو کہتے ہیں، جس میں عضو میں درد ہوتا ہے مگر کسر نہیں ہوتا چنانچہ محاورہ ہے۔ وثنء
 الیدو الرجل ہاتھ پیر میں موج آگئی درد ہو گیا ٹوٹا نہیں۔ یہ موٹو دو ہیں۔ یعنی موج خوردہ ہمزہ کو نکال کر
 وٹی بولتے کہتے ہیں۔ نسائی نے ۵/۱۹۳ میں بسلسلہ حج، باب حجامۃ المحرم علی ظہر القدم میں ان
 لفظوں میں روایت کیا ہے:

((إِنَّ رَسُولَ اللَّهِ ﷺ اِخْتَجَمَ وَهُوَ مُحْرَمٌ عَلَى ظَهْرِ الْقَدَمِ مِنْ وَثِي كَانَ بِهِ كَه))
 ”پیغمبر خدا صلی اللہ علیہ وسلم نے پچھنا لگوا یا اور آپ حالت احرام میں تھے اپنی پشت یا پیر کی
 موج کی تکلیف کی بنا پر جو پیر کو پہنچی تھی۔“

۲۔ سیوطی نے اسے جامع صغیر میں ذکر کیا ہے اور طبرانی، ابن السنی اور ابو نعیم نے اس کی نسبت حدیث
 صہیب کی جانب کی ہے اور ہلکا اشارہ ضعف کا بھی ہے۔

۳۔ پیشی نے اسے مجمع ۵/۹۳ میں روایت کیا ہے، صہیب رضی اللہ عنہ سے اور کہا ہے کہ اسے طبرانی نے
 روایت کیا ہے اور اس کے راوی ثقات ہیں۔

”تم گدی کی ہڈی کے ابھار پر پچھنا لگواؤ، اس لیے کہ اس میں بہتر (۷۲) بیماریوں سے نجات ملتی ہے۔“

اطبا کی ایک جماعت اسے پسند کرتی ہے، چنانچہ ان کا خیال ہے کہ اس جمامت سے جو حظ عین (آنکھوں کا ڈھیلا باہر نکل آنا) کو مفید ہے، آنکھ کی پتلیوں میں جو ابھار پیدا ہو جاتا ہے اس کو دفع کرتا ہے، اسی طرح آنکھ کے بیشتر امراض کو اس سے نفع ہوتا ہے، پوپٹوں اور بھووں کی گرانی ختم ہو جاتی ہے، اور بامنی کے لیے بھی مفید ہے۔ روایت ہے کہ حضرت احمد بن حنبل کو کسی مرض میں اس کی ضرورت محسوس ہوئی تو آپ نے اپنی گدی کے دونوں جانب پچھنا لگوا لیا۔ نقرہ پر جمامت نہیں کرائی، اور نقرہ کی جمامت کو ناپسند کے بارے میں مصنف قانون شیخ ابن سینا نے قانون میں لکھا ہے کہ اس سے نسیان یقینی طور پر پیدا ہوتا ہے، جیسا کہ ہمارے پیغمبر آخر الزماں نے فرمایا کہ مؤخر دماغ یادداشت کی جگہ ہے، اور مؤخر دماغ کی جمامت سے حافظہ جاتا رہتا ہے۔

دوسروں نے اس کی تردید کی ہے اور کہا ہے کہ خود حدیث کا ثبوت معرض بحث میں ہے، اور اگر یہ حدیث رسول ثابت ہو جائے تو اس سے بلا ضرورت جمامت کی ممانعت مراد ہے کہ اس سے نسیان پیدا ہوتا ہے، مگر جس مریض میں خون کا غلبہ ہو، اس کے لیے گدی کی جمامت کا شرعاً اور علاجاً دونوں طرح جواز موجود ہے، بلکہ یہ نفع بخش ہے، اس لیے کہ نبی کریم صلی اللہ علیہ وسلم سے پچھنا لگانا اور وہ بھی گدی کے مختلف حصوں میں ضرورت کے مطابق حدیث سے ثابت ہے، اور گدی کے علاوہ جگہوں پر بھی حسب ضرورت آپ نے پچھنا لگوا لیا۔ پھر پچھنا لگانا کیسے قابل اعتراض ہو سکتا ہے، جب کہ صورت حال کے مطابق ہو۔

پچھنا لگوانے کے فوائد

جمامت ٹھوڑی کے زیریں حصے میں کرانے سے دانٹ، چہرے اور حلقوم کا درد جاتا رہتا ہے، مگر مناسب وقت میں جمامت کی شرط بھی ساتھ ساتھ ہے۔ اس پچھنے سے سر اور جڑے کے مواد ردیہ کی صفائی ہو جاتی ہے، اور پشت پا پر پچھنا لگانا اتنا ہی مفید ہے، جتنا صافن رگ کی فصد کرانا، صافن ٹخنے سے لگی ہوئی ایک ورید ہے، اس کے باعث رانوں اور پنڈلیوں

میں زخم نہیں ہوتے اور اگر ہو گئے ہوں تو مندرجہ ہو جاتے ہیں۔ اسی طرح حیض کے انقطاع میں بھی یہ مفید ہے، خیسوں کو خارش سے بھی اس کی وجہ سے نجات ملتی ہے۔ اور سینے کے زیریں حصے میں پچھنا لگانے سے اس میں دنیل والی خارش کے نکلنے سے نجات ہو جاتی ہے۔ اسی طرح نقرس (چھوٹے جوڑوں کا درد) بوا سیر، فیل پا، پیٹھ لگی خارش سے بھی کلیتہً نجات مل جاتی ہے۔

پچھنا لگانے کا موسم اور ایام

ترمذی نے ابن عباس سے مرفوع حدیث نقل کی ہے۔

((إِنَّ خَيْرَ مَا تَحْتَجِمُونَ فِيهِ يَوْمُ سَابِعِ عَشْرَةَ أَوْ تَاسِعَ عَشْرَةَ وَيَوْمَ إِحْدَى وَعِشْرِينَ))^۱

”ہر مہینے کی بہترین تاریخ پچھنا لگانے کے لیے سترہ یا انیس یا اکیس تاریخ ہے۔“

ترمذی میں ہی حضرت انسؓ سے روایت ہے۔

((كَانَ رَسُولُ اللَّهِ ﷺ يَحْتَجِمُ فِي الْأَخْدَعَيْنِ وَالْكَاهِلِ وَكَانَ يَحْتَجِمُ لِسَبْعَةِ عَشْرٍ وَتِسْعَةِ عَشْرٍ وَفِي إِحْدَى وَعِشْرِينَ))^۲

”رسول اللہ صلی اللہ علیہ وسلم اپنی گردن کے پہلوی حصے میں اور کاندھے کے پچھلے حصے میں سترہ و انیس یا اکیس تاریخ کو حجامت کراتے۔“

سنن ابن ماجہ میں حضرت انسؓ سے مرفوعاً مروی ہے۔

((مَنْ أَرَادَ الْحِجَامَةَ فَلْيَتَحَرَّ سَبْعَةَ عَشْرٍ أَوْ تِسْعَةَ عَشْرٍ أَوْ إِحْدَى

۱ داء الفیل فیل پا ایک مرض ہے جو مادہ کثیف کی وجہ سے پیر اور پنڈلی میں پیدا ہوتا ہے، جس میں چھوٹی چھوٹی گمڑیاں پیدا ہو کر جلد کو ناہموار بنا دیتی ہیں۔

۲ ترمذی نے حدیث نمبر ۲۰۵۴ میں ذکر کیا ہے اس کی سند ضعیف ہے۔ اس میں عباد بن منصور راوی ضعیف ہے جس کا ذکر پہلے گزر چکا ہے۔

۳ ترمذی نے طب کے سلسلے میں حدیث نمبر ۲۰۵۱ طب میں باب ماجاء فی الحجامة کے تحت ذکر کیا ہے۔ اس کے رجال ثقہ ہیں اور ترمذی نے اسے حدیث حسن غریب لکھا ہے۔

وَعِشْرِينَ لَا يَتَّبِعُ بِأَحَدِكُمْ الدَّمُ فَيَقْتُلُهُ))^۱

”جو پچھنا لگانے کا ارادہ کرے تو انتظار کرے ۱۷، ۱۹ یا ۲۱ تاریخ کا خون میں جوش نہ آنے دو، کہیں اس سے جان پر بن نہ آئے۔“ (ہائی بلڈ پریشر)

سنن ابوداؤد میں ابو ہریرہ سے مرفوعاً روایت ہے۔

((مَنْ احْتَجَمَ لِسَعَةِ عَشْرَةٍ أَوْ تِسْعِ عَشْرَةٍ أَوْ إِحْدَى وَعِشْرِينَ كَانَتْ شِفَاءً مِنْ كُلِّ دَاءٍ))^۲

”جو شخص کچھنے کے لیے ۱۷، ۱۹ یا ۲۱ تاریخ چاند کی اختیار کرے گا، اسے ہر بیماری سے نجات و شفا ہو جائے گی۔“

یعنی ایسی بیماریاں جو خون کے غلبے سے یا حرارت کی زیادتی کی بنیاد پر ہوں گی، ان سے شفا ہو گی۔

ان احادیث میں اور اطباء کے اجماع میں بڑی یکسانیت ہے کہ حجامت کمال قمر کے بعد مہینے کی دوسری تصنیف میں ہونی چاہئے، یا تیسری، چوتھائی میں اس لیے کہ اس زمانے میں حجامت سے بڑا نفع متصور ہے، یہ حجامت نہ ابتداء ماہ میں ہو، نہ نہایت ماہ میں، امیر جنسی کے موقع پر ہر وقت حجامت جائز ہے خواہ وہ ابتداء ماہ میں ہو، خواہ آخر ماہ میں۔ اس سے نفع ہی ہو گا، نقصان کا سوال نہیں۔

خلال نے عصمہ بن عصام سے روایت کی ہے کہ مجھ سے جنبل نے ذکر کیا کہ ابو عبد اللہ احمد بن جنبل ہر اس موقع پر جب خون میں جوش ہو پچھنا لگواتے تھے اس کے لیے نہ وقت اور نہ ساعت کسی چیز کا لحاظ نہیں کیا جائے گا۔

شیخ نے قانون میں لکھا ہے کہ دن میں اس کے اوقات دوسرا پہر یا تیسرا پہر ہے، البتہ حمام کے بعد حجامت کرنے سے پرہیز کرنا چاہئے، ہاں وہ شخص اس سے مستثنیٰ ہے، جس کا

۱ ابن ماجہ نے اسے حدیث نمبر ۳۴۸۶ کے ذیل میں ذکر کیا ہے۔ اس میں نہاس بن قہم راوی ہے جو ضعیف ہے، لیکن اس کی ایک حدیث ابو ہریرہ سے مؤلف خود آگے لارہے ہیں، اس سے کسی قدر عمدگی کی شہادت ملتی ہے۔ ابوداؤد نے اسے حدیث نمبر ۳۸۶۱ میں اور بیہقی نے اپنے طریق سے ۳۴۰/۹ میں ذکر کیا ہے۔ اس کی سند حسن ہے اور ابن عباس کی وہ حدیث جو گزر چکی وہ بھی موجود ہے۔

۲ ابوداؤد نے اسے حدیث نمبر ۳۸۶۱ میں ذکر کیا، اس کی سند حسن ہے۔ یہ پہلے گزر چکی ہے۔

خون غلیظ ہو، اس کے لیے ضروری ہے کہ حمام کر کے آرام کرے، پھر ایک پہر آرام کے -
بعد پچھنا لگوائے۔

اسی طرح اطبا کھانا کھانے کے بعد بھی سینگلی کھنچوانے کو منع کرتے ہیں کہ اس سے
سدے پیدا ہونے یا برے امراض کا اندیشہ ہے۔ بالخصوص جب کہ غذا بھی خراب اور غیر
لطیف ہو۔ ایک اثر ہے جس میں کہا گیا ہے کہ سینگلی کھنچوانا نہار منہ شفا کا باعث ہے اور بھر پیٹ
کھانے کے بعد بیماری ہے۔ اسی طرح مہینے کی ۷ تا تاریخ کو حجامت شفا ہے۔

ان اوقات کا حجامت کے موتے پر اختیار کرنا محض مزید اذیت سے بچتا ہے، اور
حفظانِ صحت کے طور پر ہے۔ مگر علاج کے موقع پر اگر ضرورت ہو تو ان قوانین کی رعایت
نہ کی جائے، اس وقت ایمر جنسی کے طریقے اختیار کیے جائیں اور جو مناسب ہو اسی کو اپنائیں۔
نبی کریم ﷺ کے اس فرمان ((لَا يَتَّبِعُ بِأَحَدِكُمْ الدَّمُ فَيَقْتُلُهُ)) میں اس پر روشنی پڑتی ہے
کہ ایمر جنسی میں ہیجان دم کا لحاظ نہ کریں اور فوراً سینگلیاں کھنچوائیں تاکہ ہیجان خون ختم ہو
جائے۔ ہم اس سے پہلے امام احمد بن حنبل کا عمل نقل کر چکے ہیں کہ ان کو جب بھی ہیجان دم
ہوا انھوں نے اسی وقت دن وغیرہ کا لحاظ کیے بغیر پچھنا کھنچوایا تھا۔

حجامت کے لیے ہفتے کے دنوں کا تعین

خلال نے اپنی جامع میں لکھا ہے کہ حرب بن اسماعیل نے بیان کیا کہ میں نے احمد بن
حنبل سے پوچھا کہ کیا حجامت کسی دن ناپسند اور ممنوع بھی ہے، تو آپ نے فرمایا کہ چہار شنبہ
اور شنبہ کو بیان کرتے ہیں۔

اسی کے لگ بھگ وہ حدیث بھی ہے جو حسین بن حسان سے مروی ہے کہ میں نے
ابو عبد اللہ احمد بن حنبل سے دریافت کیا کہ سینگلی کھنچوانا کس دن ممنوع ہے؟ آپ نے کہا
چہار شنبہ اور شنبہ کو، بعض جمعہ کے دن کو بھی کہتے ہیں، اور انہی خلال نے ابو سلمہ اور ابو سعید
مقبری کے واسطے سے حضرت ابو ہریرہ کی حدیث مرفوع بیان کی ہے۔

((مَنْ احْتَجَمَ يَوْمَ الْاَرْبَعَاءِ اَوْ يَوْمَ السَّبْتِ فَاَصَابَهُ بَيَاضٌ اَوْ بَرَصٌ فَلَا

يَلُوْمَنَّ اِلَّا نَفْسَهُ) ۱

”جس نے بدھ یا سنیچر کے دن پچھنا لگوا یا پھر اسے جلد میں سفیدی یا برص کا مرض ہو گیا تو اسے خود کو ملامت کرنا چاہئے۔“

ابھی خلال نے محمد بن علی بن جعفر کی بات نقل کی ہے کہ یعقوب بن بختان نے احمد بن حنبل سے ہال صفا لگانے اور سینگ کی کھنچوانے کے بارے میں سوال کیا کہ سنیچر اور بدھ کو جائز ہے؟ آپ نے اسے برا سمجھا اور کہا کہ مجھے بتلایا گیا کہ ایک شخص نے بدھ کو ہال صفا لگایا اور سینگ بھی کھنچوائی تو اسے برص ہو گیا۔ میں نے ان سے کہا کہ کیا اس نے پیغمبر کی بات کی بے وقعتی کی؟ آپ نے فرمایا بلاشبہ۔

دارقطنی نے کتاب الافراد میں حدیث نافع کو یوں ذکر کیا ہے کہ نافع نے بیان کیا عبد اللہ بن عمر نے فرمایا کہ میرے خون میں ہیجان پیدا ہو گیا ہے اس لیے کسی سینگ لگانے والے کو بلالاد جو ناتجربہ کار بچہ نہ ہو نہ بے کار بڑھا ہو اس لیے کہ:

((فَانِي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ الْجَمَامَةُ تَزِيدُ الْحَافِظَ حِفْظًا وَالْعَاقِلَ عَقْلًا فَاحْتَجِمُوا عَلَى اسْمِ اللَّهِ تَعَالَى وَلَا تَحْتَجِمُوا الْخَمِيْسَ وَالْجُمُعَةَ وَالسَّبْتِ وَالْأَحَدَ وَاحْتَجِمُوا الْاِثْنَيْنِ وَمَا كَانَ مِنْ جُذَامٍ وَالْاَبْرَصِ اِلَّا نَزَلَ يَوْمَ الْاَرْبَعَاءِ))

”پیغمبر خدا کو کہتے سنا کہ جامت سے یاد کرنے والے کی یادداشت اور عقل والے کی زیرکی میں زیادتی ہو جاتی ہے۔ خدا کا نام لے کر پچھنا لگواؤ اور نہ پچھنہ نہ جمعہ نہ سنیچر نہ اتوار ان دنوں میں جامت مت کراؤ، بلکہ دوشنبہ کو چھنے لگواؤ اور برص و جذام جیسے جلدی امراض آسمان سے زمین کی جانب بدھ کو اترتے ہیں۔“

دارقطنی کی اس روایت میں زیاد بن یحییٰ السنفر د ہیں اور اسی روایت کو ایوب نے نافع سے بیان

۱ حاکم نے ۴/۳۰۹ میں اور بیہقی نے ۹/۳۴۰ میں اسے بیان کیا ہے۔ اس کی سند میں سلیمان بن ارقم ہے جو متروک الروایہ ہے۔

۲ ابن ماجہ نے حدیث نمبر ۳۴۸۷ و ۳۴۸۸ میں حاکم نے ۴/۳۰۹ میں ضعیف سندوں کے ساتھ ذکر کیا ہے، ابن حجر نے فتح الباری میں لکھا ہے کہ خلال نے احمد سے نقل کیا ہے کہ وہ جامت کو ان دنوں میں مکروہ سمجھتے تھے اگرچہ حدیث سے یہ بات ثابت نہیں۔

کیا ان کے الفاظ یہ ہیں:

((وَاحْتَجِمُوا يَوْمَ الْاِثْنَيْنِ وَالْاِثْنَيْنِ وَالْاِثْنَيْنِ وَلَا تَحْتَجِمُوا يَوْمَ الْارْبَعَاءِ))

”پچھنا لگواؤ دو شنبہ اور سہ شنبہ کو اور چہار شنبہ کو سکیاں نہ کھنچو او۔“

ابوداؤد کی روایت میں حدیث ابو بکرہ سے ہے کہ آپ حجامت منگل کو پسند نہ کرتے تھے اور فرماتے تھے کہ

((إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَوْمَ الثَّلَاثَةِ يَوْمُ الدَّمِّ وَفِيهِ

سَاعَةٌ لَا يَرْفَأُ فِيهَا الدَّمُّ) ^۱

”رسول اللہ ﷺ نے فرمایا کہ منگل خون کا دن ہے، اس دن ایک ایسی گھڑی ہوتی ہے کہ اس میں خون تھمتا ہی نہیں۔“

روزہ دار کے لیے پچھنا لگوانے کا جواز

مندرجہ بالا احادیث کی روشنی میں علاج کرنے کی ضرورت اور حجامت کرنے کا استحباب معلوم ہو گیا اور یہ کہ بیماری کا جہاں تقاضا ہو وہیں پچھنا لگایا جائے، نیز محرم کے حجامت لگوانے کا جواز بھی ان حدیثوں سے معلوم ہوا۔ اگر اس حجامت کے لیے کچھ بالوں کا کترنا بھی ضروری ہو تو وہ بھی کر لیا جائے، اور ایسے موقع پر حجامت کرانے کا نذیہ بھی دینا واجب ہے یا نہیں؟ وجوب کے اسباب بہت قوی ہیں۔ روزہ دار کا پچھنا لگانا بھی جائز ہے، اس لیے کہ صحیح بخاری میں ہے:

((أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اِحْتَجَمَ وَهُوَ صَائِمٌ)) ^۲

”رسول اللہ ﷺ نے روزے رکھتے ہوئے بھی پچھنا لگوا یا۔“

اب یہ کہ روزہ جاتا رہا یا بحال رہا، یہ دوسرا سوال ہے اور روزے کا نہ ہونا یہی صحیح معلوم ہوتا ہے،

^۱ ابوداؤد نے اسے حدیث نمبر ۳۸۶۲ میں ذکر کیا ہے۔ اس کی سند میں مجہولیت ہے۔

^۲ بخاری نے اسے صیام ۳۵۵ میں باب الحمامة والکے للمصائم کے تحت ذکر کیا ہے اور حدیث

عبداللہ بن عباس سے لی ہے۔

اس لیے کہ اس کی صحت بلا کسی معارضے کے رسول اللہ ﷺ سے ثابت ہے۔ سب سے زیادہ معارض اس کے وہ حدیث ہے جس میں آپ کے پچھنا لگانے کا ذکر ہے، آپ کے روزے کی حالت میں، اس سے آپ کے روزے کا چلا جانا ان چار باتوں کو سامنے رکھنے کے بعد صحیح ہوگا۔ پہلی بات یہ کہ روزہ فرض ہے۔

دوسری بات یہ کہ آپ مقیم تھے۔

تیسری بات یہ کہ آپ کو کوئی ایسی بیماری نہ تھی کہ اس میں خواہ مخواہ پچھنا لگانا ضروری تھا۔ چوتھی بات یہ کہ یہ حدیث اس حدیث کے بعد ہے جس میں آپ نے فرمایا:

((أَفْطَرَ الْحَاجِمُ وَالْمَجْحُومُ))^۱

”پچھنا لگانے والے اور پچھنا لگوانے والے کا روزہ جاتا رہا۔“

اب جب کہ یہ چاروں مقدمات صحیح ہو گئے تو آنحضرت ﷺ کے فعل سے استدلال بھی ممکن ہے کہ روزہ حجامت کے ساتھ بھی باقی رہا اور نہ کیا مانع ہے کہ روزہ نفلی تھا اور اس سے حجامت کے ذریعے نکل آنا صحیح تھا یا یہ کہ آپ رمضان کے مہینے کا روزہ رکھے ہوئے تھے، مگر سفر پر تھے یا رمضان کا روزہ حضر میں تھا، لیکن ضرورت اتنی شدید تھی کہ اس کے ہوتے ہوئے افطار صوم جائز تھا یا وہ رمضان کا فرض روزہ تھا اور حجامت کی کوئی ضرورت بھی نہ تھی، مگر یہ اپنی اصل پر باقی ہے اور ان کا قول حجام و مجوم دونوں ہی روزہ سے نہیں رہے، نقل ہو کر بعد میں پہنچا۔ اس لیے اصل کی جانب رجوع کرنا پڑے گا۔ ایسی صورت میں ان مقدمات اربعہ

میں سے کسی کو ثابت کرنا مشکل ہے چہ جائیکہ چاروں مقدمات کو ثابت کیا جائے۔

اس میں عقد اجارہ کے نہ ہوتے ہوئے بھی طیب کا اجرت طلب کرنا ثابت ہے بلکہ اس کی اجرت مثل یا اس کی رضامندی کے مطابق دی جانی چاہئے۔

اس سے دوسری بات یہ بھی معلوم ہوئی کہ پچھنا لگانے کے فن کو آدمی کسب معاش کے لیے بھی اختیار کر سکتا ہے گویا کہ آزاد انسان بغیر پس و پیش حرمت کے اپنی اس اجرت کو بطور معاش استعمال کر سکتا ہے اور اس کی کمائی کھا سکتا ہے اس لیے کہ خود پیغمبر نے اس کی اجرت عطا فرمائی ہے، اور عطا کرنے کے بعد اس کے کھانے سے منع نہیں فرمایا۔ اس کو خبیث کہنا ایسا ہے جیسے لہسن اور پیاز کو خبیث فرمایا۔ آپ کو معلوم ہے کہ اس سے اس کی تحریم کا کوئی قائل نہیں ہے۔

حدیث سے یہ بھی معلوم ہوا کہ کوئی آزاد اپنے غلام سے ہر روز ایک مقرر مقدار اس کی طاقت کے مناسب خراج مقرر کر سکتا ہے اور یہ کہ غلام اس خراج سے زیادہ کماتا ہو تو

اس میں تصرف بھی کر سکتا ہے اور اگر تصرف سے روک دیا گیا ہو تو اس کی پوری کمائی خراج ہوگی، مقرر کے لیے منفعت نہ ہوگی بلکہ جو خراج سے زائد ہو وہ اس کے مالک کی جانب سے تملیک کے حکم میں ہے۔ اس میں اس کو حسب منشا تصرف جائز ہے۔

۱۔ شداد بن اوس شافعی کی حدیث ۱/۲۵۷ سے تخریج کی ہے اور ابوداؤد کی حدیث نمبر ۲۳۶۹ اور دارمی نے ۱۳/۲ میں اور عبدالرزاق نے ۵۲۰ میں، ابن ماجہ نے ۱۶۸۱ میں، حاکم نے ۱/۴۲۸ میں اور طحاوی نے ۳۴۹ میں، بیہقی نے ۴/۲۶۵ میں اسے ذکر کیا ہے، اس کی اسناد صحیح ہے، اس کی تصحیح ائمہ حدیث میں سے کئی ایک نے کی ہے اور اسی باب میں رافع بن خدیج والی حدیث ہے جسے عبدالرزاق نے ۵۲۳ میں اور ترمذی نے ۷۷۴ میں، بیہقی نے ۴/۲۶۵ میں نقل کیا ہے، ابن حبان نے ۹۰۲ میں اس کی تصحیح کی ہے، حاکم نے ۱/۴۲۸ میں، ابن خزیمہ نے ۱۹۶۳ میں اور ثوبان سے حدیث کی تخریج ابوداؤد نے ۲۳۶ میں، ابن ماجہ نے ۱۶۸ میں اور دارمی نے ۱۳/۱۵ اور طحاوی نے ۳۴۹ میں اور ابن جارود نے ۱۹۸۲ میں، عبدالرزاق نے ۵۲۲ میں کی ہے، ابن خزیمہ نے اس کی تصحیح مع نمبر ۱۹۶۳-۱۹۶۳ اور ابن حبان نے ۸۹۹ میں حاکم نے ۱/۴۲۷ میں کی ہے اور بخاری، علی بن مدینی اور نووی نے بھی اسے ذکر کیا ہے۔ مگر اس کا منسوخ ہونا نبی کریم ﷺ سے ثابت ہے، ملاحظہ ہو فتح الباری ۳/۵۵ اور نصب الراية ۲/۲۷۲-۳-۴۳ اور تلخیص النجیر ۲/۱۹۱-۱۹۴۔

سکیننگ و آڈیٹنگ: سیاوش عبدالرحمن


قرآن و سنت کے فروغ کیلئے کوشاں

مومن اسلامک لائبریری، والوال، فیصل آباد


وہ مقامات جہاں نبی ﷺ نے حجامہ کروایا

”پیغمبر خدا علیہ الصلوٰۃ والسلام اپنی گردن کے پہلوی حصوں اور گردن کے زیریں حصوں پر پچھنا لگوا کرتے تھے۔“
حضرت انس ہی کی روایت ہے۔

((كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْتَجِمُ ثَلَاثًا وَاحِدَةً عَلَى كَاهِلِهِ وَأُفْتَيْنِ عَلَى الْأَخْدَعَيْنِ))
”رسول اللہ ﷺ تین بار پچھنے لگواتے ایک بار اپنے مونڈھے پر اور دو بار گردن کے پہلوی حصوں پر۔“




ایک بار نبی ﷺ گھوڑے سے گر گئے۔ تب پاؤں میں موج آئی۔
موج کے علاج کے لئے نبی ﷺ نے پاؤں پر حجامہ کروایا



الحجامة الإسلامية





YUEXIAO BRAND VACUUM CUPPING



YX
YUEXIAO



*Pull out the bottle
need no fire*



Family are essential